



**ಆಪರೇಷನ್ ಗೋರಕ್ಷಣೆ**

ಪ್ರಕಾಶ ಕಂದಕೂರ ಅವರ 'ಆಪರೇಷನ್ ಗೋರಕ್ಷಣೆ' (ಜು. 1) ಲೇಖನ ಓದಿ ಸಂತಸವಾಯಿತು. ಬೆಟ್ಟದ ಇಳಿಜಾರಿನಲ್ಲಿ ಸಿಕ್ಕಿಹಾಕಿಕೊಂಡಿದ್ದ ಹಸುಗಳನ್ನು ರಕ್ಷಣೆ ಮಾಡಿದ ಮುಸ್ಲಿಂ ಯುವಕರ ಸಾಹಸ ಮೆಚ್ಚತಕ್ಕದ್ದು. ಯುವಜನರಲ್ಲಿ ಇಂತಹ ಮಾನವೀಯ ಮೌಲ್ಯಗಳು, ಹಾಗೂ ಸಾಮಾಜಿಕ ಕಳಕಳಿ ಹೆಚ್ಚಾಗಲಿ. ಧಾರ್ಮಿಕ ಸಾಮರಸ್ಯ ಹೀಗೆಯೇ ಮುಂದುವರಿಯಲಿ.

—ಜಯಲಕ್ಷ್ಮಿ ಉಪಾಧ್ಯಾಯ, ಕಂಚಾತಿ

**ಸಂಚಾರ ನಿಲ್ಲಿಸಿದ ವಿಜಯ್**

ಪದ್ಮನಾಭ ಭಟ್ ಅವರ 'ದಿವ್ಯಾಂಬರ ಸಂಚಾರಿ' ಲೇಖನ(ಜು.1) ಓದಿದೆ. ಒಂದು ಚಿಕ್ಕ ಪ್ರಮಾದದಿಂದ ಎಂತಹ ವಿಪರ್ಯಾಸ ಜರುಗಬಹುದು ಎಂಬುದಕ್ಕೆ 'ಸಂಚಾರಿ ವಿಜಯ್' ಉತ್ತಮ ಉದಾಹರಣೆ. ವಿಧಿಯಾಟ ಒತ್ತಟ್ಟಿಗರಲಿ, ಸಾವಿನ ನಂತರ ಆರೇಳು ವ್ಯಕ್ತಿಗಳಿಗೆ ಅಂಗಾಂಗ ದಾನ ಮಾಡಿರುವುದು ಪ್ರಶಂಸನೀಯ.

—ರಾಜೀವ್ ಮಾಗಲ್, ಹಾಸನ

**ಸ್ವಾತಂತ್ರ್ಯಕ್ಕೆ ಒತ್ತು, ಸ್ವಚ್ಛಂದಕ್ಕೆ ಚಿತ್ತು**

ಜಿ. ನಾಗೇಂದ್ರ ಅವರ (ಜು.1) 'ಸ್ವಾತಂತ್ರ್ಯಕ್ಕೆ ಒತ್ತು, ಸ್ವಚ್ಛಂದಕ್ಕೆ ಚಿತ್ತು' ಲೇಖನದಿಂದ ನೆದರ್ಲೆಂಡ್, ದೇಶದ ಹಲವು ಕಾನೂನುಗಳ ಪರಿಚಯವಾಯ್ತು. ನಾವೂ ಅವುಗಳನ್ನು ಅಳವಡಿಸಿಕೊಳ್ಳಬೇಕು ಎನಿಸಿತು. ಉದಾಹರಣೆಗೆ, ಸಾಕುನಾಯಿಗಳು ಇತರರನ್ನು ನೋಡಿ ಬೊಗಳಿದರೆ ದಂಡ ಹಾಕುವ ಆ ದೇಶದ ಕಾನೂನು ನಮಗೆ ಹಾಸ್ಯವೆನಿಸುವುದು ನಿಜ! ಆದರೆ, ನಮ್ಮಲ್ಲಿ ಸಾಕುನಾಯಿಗಳನ್ನು ಸಾರ್ವಜನಿಕ ಸ್ಥಳಗಳಿಗೆ ತರುವಾಗ ನಾಯಿಯ ಮಲ ಸಂಗ್ರಹಿಸಿ ವಿಲೇವಾರಿ ಮಾಡುವ ಅಭ್ಯಾಸ ಬಹುತೇಕ ನಾಯಿ ಮಾಲೀಕರಿಗಿಲ್ಲ.

—ಜಿ. ಬೈರೇಗೌಡ, ಬೆಂಗಳೂರು

**ವಿಟಲಿಗೊ, ಪ್ಲೀಸ್ ಗೋ**

ಡಾ. ಎಸ್. ಶ್ರೀನಿವಾಸ್ ಅವರ 'ವಿಟಲಿಗೊ ಪ್ಲೀಸ್ ಗೋ' (ಜು.1) ಲೇಖನದಲ್ಲಿ ತೊನ್ನು ಕಾಯಿಲೆಯನ್ನು ತುಸು ಕಠಿಣ ಹಾಗೂ ಆಧುನಿಕ ವೈದ್ಯಪದ್ಧತಿಯಿಂದ ನಿಯಂತ್ರಣದಲ್ಲಿಡಬಹುದು ಎಂದು ತಿಳಿಸಲಾಗಿದೆ. ಆದರೆ ಈ ಕಾಯಿಲೆಯನ್ನು ವಾಸಿಮಾಡುವ ಔಷಧಿ ಆಯುರ್ವೇದ ಪದ್ಧತಿಯಲ್ಲಿ ಲಭ್ಯವಿದೆ. ನನಗೆ 2011ರಲ್ಲಿ ಈ ಸಮಸ್ಯೆ ತುಟಿಯ ಮೇಲೆ ಕಾಣಿಸಿಕೊಂಡಿತ್ತು. ನಾನು

**ಚಂದದ ಕಥೆ**

ಮಲ್ಲಿಕಾರ್ಜುನ ಹೊಸಪಾಳ್ಯ ಅವರ 'ಜಾಲಾರಿ ಗಂಧ' (ಜು.1) ಕಥೆ ತುಂಬಾ ಚೆನ್ನಾಗಿ ಓದಿಸಿಕೊಂಡಿತು. ಕಾಮುಕರು ಹೆಣ್ಣನ್ನು ಹೇಗೆಲ್ಲ ಉಪಯೋಗಿಸಿಕೊಂಡು ಮುಂದೊಂದು ದಿನ ಪಶ್ಚಾತ್ತಾಪ ಪಡುತ್ತಾರೆ ಅನ್ನುವುದಕ್ಕೆ ಈ ಕಥೆ ಉತ್ತಮ ನಿದರ್ಶನ.

—ಮಚ್ಚೇಂದ್ರ ಪಿ. ಅಣಕಲ್ ಬೀದರ್; ಗೌರೀಶ ನಾಯಕ, ಅಂಕೋಲಾ ಹೆಣ್ಣು ಪರಿಷ್ಕಿತಿಯ ಒತ್ತಡಕ್ಕೆ ಮಣಿದು ಮೈಮರೆತಾಗ, ರಂಗನಾಯಕಮ್ಮ ಕಮಲಾ ಆಗಿ ಬದಲಾದಳು. ಹೆಣ್ಣು ಹೀಗೂ ಬಾಳಬಹುದು ಎಂದು ಎಲ್ಲರಿಗೂ ಮಾದರಿಯಾದಳು.



—ಎಂ.ಎಸ್. ಉಷಾ ಪ್ರಕಾಶ್, ಮೈಸೂರು

**ಮಡಿಲ ಮೃತ್ಯು**

ಉಮರ ಫಾರೂಕ್ ಜಿ. ಮೀರಾನಾಯಕರ 'ಮಡಿಲ ಮೃತ್ಯು' ಲೇಖನ (ಜುಲೈ 1) ಸಮಯೋಚಿತವಾಗಿದೆ. ಜೈವಿಕ ಅಸ್ತುಗಳು ಮನುಕುಲಕ್ಕೆ ಹೇಗೆ ಮಾರಕವಾಗಬಲ್ಲದು ಎಂಬುದನ್ನು ಲೇಖಕರು ಎಳೆಎಳೆಯಾಗಿ ಸಂಶೋಧನಾ ವಿಜ್ಞಾನಿಯಾಗಿ ಜನಸಾಮಾನ್ಯರಿಗೆ ಅರ್ಥವಾಗುವಂತೆ ಪ್ರಸ್ತುತಪಡಿಸಿದ್ದಾರೆ. ಲೇಖಕರ ವಿಷಯ ಸಂಗ್ರಹಣೆ, ಪರಿಣತಿ ಪ್ರಶಂಸನೀಯ.



—ಎಂ.ಆರ್. ಚಂದ್ರಶೇಖರ್, ಬೆಂಗಳೂರು ಲೇಖನ ಚೆನ್ನಾಗಿದೆ. ಲೇಖಕರು ಪ್ರಯೋಗಾಲಯದ ವಿಧಗಳು ಹಾಗೂ ಅವುಗಳಲ್ಲಿ ನಡೆಯುವ ಸಂಶೋಧನಕಾರ್ಯದ ಬಗ್ಗೆ ಸವಿವರವಾಗಿ ತಿಳಿಸಿಕೊಟ್ಟಿದ್ದಾರೆ. ಲ್ಯಾಬ್ ಲೀಕ್ ದುರಂತಗಳು ವಿಷಾದನೀಯ.

—ಸುಪ್ರಜ್ಞ ಎಲ್. ಬೆಂಗಳೂರು

ಮಲ್ಲೇಶ್ವರಂ ಕೊಟ್ಟಕಲ್ ಆರ್ಯವೈದ್ಯಶಾಲೆಯ ವೈದ್ಯರನ್ನು ಭೇಟಿ ಮಾಡಿ ಅವರ ಸಲಹೆಯಂತೆ ಒಂದು ವರ್ಷ ಸತತವಾಗಿ ಔಷಧೋಪಚಾರ ಮಾಡಿದೆ. ಕಾಯಿಲೆ ಸಂಪೂರ್ಣವಾಗಿ ವಾಸಿಯಾಗಿದೆ.

—ಕೆ. ಶ್ರೀನಿವಾಸ್, ಬೆಂಗಳೂರು

**ಸಂಧ್ಯಾಕಾಲಕ್ಕೆ ಸುರಕ್ಷತೆಯ ಕವಚ**

ಎನ್. ಆನಂದರಾಮ ರಾವ್ ಅವರ ಲೇಖನ (ಜು. 1) ಇಂದಿನ ಯುವಜನರ ಮನಸ್ಸಿತಿ ಮತ್ತು ದುರಾಸೆಯ ಬಗ್ಗೆ ಬೇಸರ ಉಂಟುಮಾಡಿತು. ಹಣಕ್ಕೋಸ್ಕರವಾಗಿ ವೃದ್ಧ ತಂದೆ ತಾಯಿಗಳನ್ನು ವಿಮಾನ ನಿಲ್ದಾಣದಲ್ಲಿಯೇ ಬಿಟ್ಟು ವಿದೇಶಕ್ಕೆ ಹೋದ ಮಗ, ಸೊಸೆ ಎಂಥ ವಿದ್ಯೆ, ಹುದ್ದೆ ಹೊಂದಿದ್ದರೂ ವೃಥಾ. ಇಂಥ ಹೃದಯಹೀನರಿಗೆ ತಾವೂ ಒಂದು ದಿನ ವೃದ್ಧರಾಗುವ ಅರಿವಿಲ್ಲವೆ? ಇವರನ್ನು ಶಿಕ್ಷಿಸುವ ಕಾನೂನುಗಳಿಲ್ಲವೇ?

—ಟಿ.ಎಸ್. ಕುಪ್ಪಣ್ಣ ಶಕ್ತನಗರ; ಮಂ.ಅ. ವೆಂಕಟೇಶ್, ಬೆಂಗಳೂರು

**ಓ ಗಾಡ್, ಸಿಕಾಡ!**

ಚೈತ್ರಿಕಾ ನಾಯ್ಕ ಹರ್ಗಿ ಅವರ 'ಓ ಗಾಡ್, ಸಿಕಾಡ!' (ಜು.1) ಓದಿ ಆಶ್ಚರ್ಯವಾಯಿತು. ಇದುವರೆಗೆ ನಾನು ನೋಡದ, ಕೇಳದ, ನೋಡಿದ್ದರೂ ಗುರುತಿಸಲಾರದೆ ಹೋದ ಕೀಟ ಸಿಕಾಡ. ಭಾರತದಲ್ಲೂ ಈ ಕೀಟವನ್ನು ಕಾಣಬಹುದೇ? ಅವುಗಳ ಜನನ, ಸಂತಾನ, ಮತ್ತು ಮರಣ ನಿಜಕ್ಕೂ ಆಶ್ಚರ್ಯಗೊಳಿಸುವಂಥದ್ದು.



—ಸೇತುರಾವ್ ಕುಲಕರ್ಣಿ, ಬೆಂಗಳೂರು ಈ ಪ್ರಪಂಚದಲ್ಲಿ ಒಂದೊಂದು ಜೀವಿಗಳ ಬದುಕೂ ವಿಷಯ. ಸಿಕಾಡಗಳ ಬದುಕೂ ಹಾಗೆ. ಅಜ್ಞಾತವಾಗಿ, ಆ ಕೀಟ ಭೂಮಿಯೊಳಗೆ ತನ್ನ ಆಯುಷ್ಯದ ಬಹುಪಾಲು ಕಳೆದು ಕೊನೆಯ ಕೆಲ ದಿನಗಳಲ್ಲಷ್ಟೇ ನಮಗೆ ಗೋಚರವಾಗಿ ತನ್ನ ಸಂಸಾರ ಬೆಳೆಸಿ ದಿಢೀರ ಎಂದು ಸಾವನ್ನಪ್ಪುವ ವಿಚಾರ ರೋಚಕವಾಗಿದೆ.

—ವಾಸುದೇವ ಭಟ್